

घाघरा जंगल में अवैध खनन पर बड़ी कार्रवाई

मुरम माफियाओं की अब खैर नहीं
जिला प्रशासन ने कसी नकेल

तीन हाइवा जब्त, जेसीबी लेकर फरार हुआ चालक

हरिभूमि, जबलपुर।

जिले में मुरम माफियाओं पर शिकंजा कसते हुए प्रशासन ने एक बार फिर सख्त कार्यवाही कर स्पष्ट संदेश दे दिया है कि अब अवैध खनन करने वालों के लिए कोई जगह नहीं। कलेक्टर दीपक सक्सेना के निर्देश पर शुक्रवार सुबह घाघरा के जंगलों में छापा मार कर कार्रवाई की गई, जिसमें तीन हाइवा वाहन जब्त किए गए। वहीं, जेसीबी चालक वाहन लेकर मौके से फरार हो गया।

सुबह-सुबह धमक गई टीम

बरगी तहसीलदार प्रदीप तिवारी के नेतृत्व में राजस्व एवं पुलिस विभाग की संयुक्त टीम ने सुबह ही कार्रवाई शुरू की। सूत्रों से मिली जानकारी के आधार पर टीम ने अवैध खनन स्थल पर दबिश दी,



मुरम माफियाओं में खौफ

प्रशासन की इस त्वरित और निर्णायक कार्रवाई ने मुरम माफियाओं में खौफ पैदा कर दिया है। लगातार मिल रही शिकायतों की गंभीरता से जांच कर जिले में खनिज माफियाओं की गतिविधियों पर पूरी तरह लगाम लगाने की दिशा में यह एक बड़ा कदम माना जा रहा है।

जहां दो हाइवा मुरम से भरे मिले और एक हाइवा लोडिंग की स्थिति में था।

मौके पर मची भगदड़

जैसे ही अवैध खनन में लिप्त माफियाओं को प्रशासनिक कार्रवाई की भनक लगी, जेसीबी चालक और हाइवा चालक वाहन छोड़कर जंगल की ओर भाग निकले। मौके की गंभीरता को देखते हुए खनिज विभाग के अधिकारियों को भी त्वरित रूप से बुलाया गया।

गुन्ना यादव कर रहा था संचालन

प्राथमिक जांच में यह सामने आया है कि अवैध खुदाई का संचालन मुंगेली निवासी गुन्ना यादव द्वारा किया जा रहा था। सभी जब्त वाहनों को पुलिस अभिरक्षकों ने ले लिया गया है, और फरार आरोपियों की तलाश जारी है।



बेलिंडंग की दुकान में सिलेंडर फटने का धमाका

जबलपुर।

शुक्रवार की सुबह सदर मेनरोड में एक बेलिंडंग दुकान में तेज धमाका के साथ गैस सिलेंडर फटने से हड़कंप मच गया। धमाका इतना तेज था कि आसपास लोगों के सहित राहगीर

भी दहशत में आ गए। राहत की बात यह रही कि इस हादसे में कोई हताहत नहीं हुआ। बताया जाता है कि सदर मेनरोड स्थित इस्माइल बेलिंडंग सेंटर में सुबह करीब 11.40 बजे लोगों ने तेज धमाके का सुना। धमाके के साथ ही पूरे बेलिंडंग सेंटर में सफेद रंग

का कैमिकल फैला हुआ नजर आया। वहीं बेलिंडंग सेंटर की छत में लगे टीन शेट क्षतिग्रस्त हो गया था। इस हादसे में कोई गंभीर दुर्घटना नहीं हुई। यदि दुकान की इमारत पक्की होती तो कई लोग उसकी चपेट में आ सकते थे।

विश्व जनसंख्या दिवस पर हुई महिलाओं की संगोष्ठी एवं प्रश्न मंच स्पर्धा

जबलपुर। केंद्रीय संचार ब्यूरो जबलपुर द्वारा स्वास्थ्य विभाग के सहयोग से ग्राम आमाहिनीता के स्वास्थ्य और कल्याण केन्द्र में महिलाओं की संगोष्ठी एवं प्रश्न मंच स्पर्धा का आयोजन किया गया। इस कार्यक्रम का उद्देश्य महिलाओं को बढ़ती हुई आबादी के दुष्प्रभाव और नियंत्रण के बारे में जागरूक करना था। कार्यक्रम की शुरुआत में जेसीबी के प्रमोटी एड के चौकसे ने सभी को कार्यक्रम के उद्देश्य की जानकारी दी और कहा कि देश की आबादी 146 करोड़ से भी अधिक हो गई है। उन्होंने कहा कि अब अनेक चुनौतियाँ हमारे बीच हैं और इस धरती को अब ज्यादा जनों की नहीं बल्कि ज्यादा जनों की आवश्यकता है, तभी मानव प्रजाति सुखी जीवन प्राप्त कर सकती है। कार्यक्रम में सीएचओ सुमन राजक ने सुरक्षित मातृत्व और टीकाकरण के बारे में विस्तार से जानकारी दी। स्वास्थ्य सुपरवाइजर अरविंद जैन ने बढ़ती हुई आबादी के दुष्प्रभाव और नियंत्रण के संबंध में विस्तृत चर्चा की। कार्यक्रम में महिलाओं को लिए प्रश्न मंच स्पर्धा का आयोजन किया गया था। स्पर्धा में सही उत्तर देने वाली महिलाओं को पुरस्कृत भी किया गया।

शहर के दो मंदिरों में चोरी

जबलपुर।

लाईगंज और कोतवाली थानाक्षेत्र स्थित दो मंदिरों में चोरों ने धावा बोलकर चोरी की घटना को अंजाम दिया है। चोरों की इस करतूत से पुजारियों और श्रद्धालुओं में आक्रोश बना हुआ है। सूचना पर पहुंची पुलिस ने महत्वपूर्ण साक्ष्य जुटाते हुए एफआईआर दर्ज कर ली है। पांडे चौक स्थित मंदिर के पुजारी बालेश्वर पांडे ने बताया कि रात के वे पेट करने के बाद घर चले गए दूसरे दिन जब मंदिर पहुंचे और जैसे ही ताला खोला तो मंदिर थोड़ा अस्त-व्यस्त था और वहां से दान पेटे, चांदी का छत्र और प्लेटें गायब थीं। पुजारी ने ऊपर-नीचे नजर घुमाई तो ऊपर की खिड़की खुली हुई थी, जहां से चोर अंदर घुसा और पूरा सामान लेकर वहां से निकल गए। पुजारी ने बताया कि पुलिस को जानकारी देने के बाद सदिशों से पूछताछ करने के

साथ कैमरों की फुटेज भी खंगाली जा रही है ताकि जल्द से जल्द चोरों को दबोचा जा सके। वहीं दीक्षितपुरा पूर्वी निवाड़गंज स्थित मंदिर की व्यवस्थाएं संभालने वाले रामेश्वर सोनी ने बताया कि वर्षों से वे रोजाना मंदिर पट रात को 10 बजे बंद करते आ रहे हैं। बीती रात जब मंदिर में प्रभु को शयन कराने पहुंचे तो उन्होंने देखा कि वहां रखी दानपेट गायब थी। जिसके बाद उन्होंने तत्काल आसपास के लोगों से पूछताछ की लेकिन किसी ने भी पेटे ले जाते हुए किसी को नहीं देखा। हालांकि मंदिर परिसर और उसके अगल-बगल सीसीटीवी कैमरे लगे हुए हैं, जिसकी फुटेज के आधार पर आरोपी का पता लगाने का प्रयास किया जा रहा है। दान पेटों में करीब तीन से चार हजार रुपये दान होना बताया जा रहा है। मंदिर व्यवस्थापक के अनुसार करीब 15 दिन पूर्व भी मंदिर की मूर्ति से एक चांदी का लॉकेट गायब हो गया था।

पोषण प्रबंधन कार्यशाला में हुई योजनाओं की समीक्षा

जबलपुर। कमिश्नर जबलपुर संभाग धनंजय सिंह ने आज नरसिंहपुर जिले में भ्रमण कर देवरी-राजमार्ग में आंगनबाड़ी केन्द्र, प्राथमिक शाला, पं. उमाशंकर शर्मा उच्चतर माध्यमिक विद्यालय देवरी और सामुदायिक स्वास्थ्य केन्द्र राजमार्ग- देवरी का निरीक्षण किया। कमिश्नर सिंह ने आंगनबाड़ी केन्द्र में बच्चों की उपस्थिति के संबंध में जानकारी ली और बच्चों की उपस्थिति बढ़ाने के निर्देश दिये। उन्होंने बच्चों को नियमित रूप से नाश्ता, मध्याह्न भोजन प्रदान करने तथा उनका नियमित रूप से वजन, ऊंचाई एवं टीकाकरण करने के निर्देश दिये। भ्रमण के दौरान कमिश्नर सिंह ने प्राथमिक शाला देवरी- राजमार्ग और पं. उमाशंकर शर्मा शासकीय उच्चतर माध्यमिक विद्यालय देवरी- राजमार्ग का भी निरीक्षण किया। उन्होंने विद्यार्थियों के शैक्षणिक स्तर में सुधार के लिए प्राचार्य को निर्देशित किया। विद्यार्थियों को पढ़ाई के साथ-साथ खेलकूद गतिविधियों की समुचित व्यवस्थाओं हेतु निर्देश दिये।

कचनार क्लब संचालक गौरव सेठी की दबंगई से नाराज स्थानीय लोग, बिना अनुमति निगम का हवाला देकर करवा दी कटाई

कमिश्नर का नाम लेकर काट डाले हरे-भरे पेड़!

हरिभूमि, जबलपुर।

हरियाली की दुहाई देने वाले शहर में जब जिम्मेदारों के नाम पर ही नियमों की धजियाँ उड़ाई जाएं तो सवाल उठाना लाजमी है। कचनार क्लब संचालक गौरव सेठी ने शुक्रवार सुबह हरे-भरे पेड़ों की कटाई करवा दी। स्थानीय लोगों के अनुसार सेठी ने नगर निगम कमिश्नर प्रीति यादव का नाम लेकर कहा कि उसे पेड़ काटने की मौखिक अनुमति मिली है। शिव मंदिर दर्शन करने पहुंचे लोगों ने जब कटाई देखी तो विरोध किया। जब अनुमति की कॉपी मांगी गई तो गौरव कोई दस्तावेज नहीं दिखा सका। भीड़ बढ़ती देख आनन-फानन में कटाई का काम बंद करवा दिया गया।

प्रशासनिक संबंधों की धमकी

स्थानीय लोगों ने आरोप लगाया कि गौरव सेठी इलाके में लंबे समय से दबंगई करता आ रहा है। क्लब के नाम पर नियमों को ताक पर

शादी-विवाह के सीजन में भी लगवाता है भीषण जाम, नहीं कोई इंतजाम



रखकर सार्वजनिक जगहों का उपयोग करता है और कोई कुछ कह दे तो प्रशासनिक संबंधों की धमकी देता है।

बीच सड़क कराता है पार्किंग

सेठी शादी-ब्याह के सीजन में क्लब में एक साथ चार-चार बड़े आयोजन कराता है, जिससे कचनार सिटी की सड़कों पर घंटों ट्रैफिक जाम लगा रहता है। पार्किंग की कोई व्यवस्था नहीं होती,



नजि की भूमिका पर उठे सवाल

निगम प्रशासन की चुप्पी इस पूरे प्रकरण में सदेह खड़ा करती है। यदि अनुमति दी गई थी, तो वह सार्वजनिक क्यों नहीं है? और यदि नहीं दी गई थी, तो क्या ऐसे लोगों पर कार्रवाई से प्रशासन डरता है?

होनी चाहिए कार्रवाई

स्थानीय निवासियों ने कलेक्टर और नगर निगम कमिश्नर से मांग की है कि क्लब संचालक की दबंगई पर अंकुश लगाया जाए और हरे-भरे वृक्षों की कटाई जैसे अपराध पर सख्त दंडात्मक कार्रवाई की जाए।

लोग अपने वाहन बीच सड़क पर ही खड़े आपात सेवाओं तक को परेशानी उठानी कर देते हैं, जिससे आम नागरिकों और पड़ती है।

सुप्रा डायग्नोस्टिक में चार घंटे की छापेमारी, दस्तावेज जब्त, डिमांड की रिमांड पर हो रहे खुलासे

कहां है सरताज? पहलवान गैंग की गिरफ्त से मिली बड़ी कामयाबी, टर्की में छिपा सरताज!

हरिभूमि, जबलपुर।

जिले की सबसे कुख्यात अब्दुल रजाक उर्फ पहलवान गैंग के खिलाफ पुलिस की बड़ी कार्रवाई सामने आई है। गैंग के चार सक्रिय सदस्यों की गिरफ्तारी के बाद पुलिस का सारा फोकस डिमांड पर मिली चार दिन की रिमांड में अब फरार सरगना सरताज की तलाश पर टिक गया है। पुलिस सूत्रों की मानें तो पूछताछ के दौरान बार-बार एक ही सवाल उभरकर आ रहा है कहां है सरताज?

सहबाज की फर्म पर पुलिस का छापा

गिरफ्तार आरोपियों की निशानदेही पर पुलिस ने सरताज के बड़े भाई अब्दुल वहीद के बेटे सहबाज की फर्म सुप्रा डायग्नोस्टिक पर छापा मारा। करीब चार घंटे तक चले इस सर्च ऑपरेशन में कई महत्वपूर्ण दस्तावेज जब्त किए गए हैं, जिसके बाद फर्म को सील कर दिया गया। यह छापेमारी एएसपी सिटी आनंद कलादगी के नेतृत्व में प्रशासनिक, स्वास्थ्य अधिकारियों की निगरानी में की गई। जिससे गैंग की वित्तीय गतिविधियों की परतें खुलने लगी हैं।

सिवनी-जबलपुर से गिरफ्तारी, लठ्ठरी कार-इथियार बरामद

इस कार्रवाई की शुरुआत तब हुई जब पुलिस ने सिवनी के ऑलिव रिसोर्ट में दबिश देकर सरताज के भतीजे महमूद, अजहर और सजाद को गिरफ्तार किया। पूछताछ के आधार पर सरफराज को जबलपुर स्थित उसके निवास से पकड़ा



मौके से भागा अब्बास, तलाश जारी

सिवनी रेड के दौरान गैंग का एक अन्य सदस्य अब्बास मौके से फरार हो गया था। पुलिस उसकी तलाश में जुटी है और कई पनाहगारों से पूछताछ कर रही है। कुछ सदस्यों को हिरासत में भी लिया गया है, जिससे और गिरफ्तारी की संभावना जताई जा रही है।

सबसे सनसनीखेज जानकारी यह है कि सरताज फिलहाल टर्की में छिपा हुआ है। इससे पहले वह दुबई में सक्रिय था, लेकिन दबाव बढ़ने के चलते वह वहां से फरार हो गया। पुलिस अब रेड कॉर्नर नोटिस जारी करने की तैयारी में है और इंटरपोल से औपचारिक संपर्क किया जा चुका है।

गया। गिरफ्तार हुए आरोपियों के पास से एक बीएमडब्ल्यू, मर्सिडीज कार, पिस्टल और कारतूस भी जब्त किए गए हैं।

टर्की में छिपा है सरगना, इंटरपोल से संपर्क

रिमांड पर पूछताछ चल रही है। कुछ अहम सुराग हाथ लगे हैं जिसकी तस्दीक की जा रही है। सुप्रा डायग्नोस्टिक में प्रशासनिक, स्वास्थ्य अधिकारियों की मौजूदगी में दबिश दी गई थी। कुछ खासियां और दस्तावेज बरामद किए गए हैं जिसको लेकर उसको सील करने की कार्रवाई की गई है।

बहुरितीय जांच में जुटी जबलपुर पुलिस

जबलपुर पुलिस की यह कार्रवाई अब तक की सबसे व्यापक और रणनीतिक जांच मानी जा रही है। गैंग के नेटवर्क, फंडिंग और पनाहगारों के खिलाफ लगातार कार्रवाई जारी है। आने वाले दिनों में इस नेटवर्क से जुड़े और बड़े खुलासे हो सकते हैं।

सील करने की कार्रवाई की गई

रिमांड पर पूछताछ चल रही है। कुछ अहम सुराग हाथ लगे हैं जिसकी तस्दीक की जा रही है। सुप्रा डायग्नोस्टिक में प्रशासनिक, स्वास्थ्य अधिकारियों की मौजूदगी में दबिश दी गई थी। कुछ खासियां और दस्तावेज बरामद किए गए हैं जिसको लेकर उसको सील करने की कार्रवाई की गई है।

-आनंद कलादगी, एएसपी सिटी

फर्जी प्रमाण पत्र तैयार करने पर कंप्यूटर सेंटर संचालक पर एफआईआर दर्ज

जबलपुर। अनुविभागीय राजस्व अधिकारी शहपुरा कुलदीप पाराशर ने शहपुरा में फर्जी प्रमाण पत्र तैयार करने वाले कंप्यूटर सेंटर के संचालक पर एफआईआर दर्ज कराई है। उन्होंने कहा कि विभिन्न माध्यम से ऐसी शिकायतें मिल रही थीं कि कुछ कंप्यूटर सेंटर से फर्जी तरीके से आय और स्थानीय निवास प्रमाण पत्र दिए जा रहे हैं। इस सम्बन्ध में कलेक्टर दीपक सक्सेना के निर्देश पर शहपुरा में तहसीलदार और विकासखंड शिक्षा अधिकारी का दल बनाकर शहपुरा के कंप्यूटर सेंटर की जांच कराई गई। जांच के दौरान एक केंद्र सेन कंप्यूटर शहपुरा के द्वारा लोक सेवा केंद्र शहपुरा में नियुक्त प्राधिकृत अधिकारी बीएल कुरवेली विकासखंड शिक्षा अधिकारी के कूटरचित डिजिटल हस्ताक्षर कर फर्जी तरीके से आय निवास प्रमाण पत्र तैयार करना पाया गया। सेंटर में तैयार किए गए प्रमाण पत्र मप्र शासन के पोर्टल में दर्ज होने नहीं पाए गए। संचालक से लैपटॉप और दस्तावेज जब्त किए गए। जांच उपरान्त विकास खंड शिक्षा अधिकारी बीएल कुरवेली के प्रतिवेदन पर पुलिस थाना शहपुरा में संचालक प्रदीप पिता उत्तम सेन निवासी शहपुरा के विरुद्ध भारतीय न्याय संहिता 2023 की विभिन्न धाराओं में एफआईआर दर्ज की गई है।

बिजनेस साइट

मोमेंटम इन्वेस्टिंग: विजेताओं के साथ बने रहना क्यों महत्वपूर्ण है

जबलपुर। निवेशकों के बीच एक प्रचलित व्यवहारिक विरोधाभास यह है कि वे व्यापक सूचकांक की तुलना में मजबूत पर रिटर्न देने वाले शेयरों में मुनाफा कमाने की प्रवृत्ति रखते हैं। यह प्रवृत्ति अक्सर इस धारणा से प्रेरित होती है कि, तेज बेहतर प्रदर्शन के एक फेज के बाद, भविष्य में त्याग कम होने लग सकते हैं। परिणामस्वरूप, कैपिटल अक्सर पिछड़े शेयरों में इस विश्वास के साथ घुमाई जाती है कि वे फिर से तेजी पकड़ेंगे।

हालांकि, एक अधिक स्ट्रक्चर्ड और अक्सर अधिक प्रभावी दृष्टिकोण उन शेयरों में घुमिंध रूप से निवेश बढ़ाने में निहित है जो पहले से ही लगातार बेहतर प्रदर्शन कर रहे हैं। यह रणनीति मोमेंटम निवेश के सिद्धांत पर आधारित है। यह विचार कि हाल ही में मजबूत प्रदर्शन करने वाली एसेट्स के निकट भविष्य में भी बेहतर प्रदर्शन जारी रखने की आधिक संभावना है। ऐसे विजेताओं को अधिक कैपिटल आवंटित करके और लगातार कम प्रदर्शन करने वाली में निवेश कम करके, निवेशक संभावित रूप से अपने ओवरऑल पोर्टफोलियो रिटर्न को बढ़ा सकते हैं।



दीपक दत्त शर्मा निदेशक एमएफ किंग, जबलपुर

महत्वपूर्ण बात यह है कि मोमेंटम निवेश को केवल प्रारंभ मोमेंट पर आधारित रणनीति समझने की भूल नहीं करनी चाहिए। इसका स्थायित्व पॉजिटिव प्रारंभ गतिविधि और मजबूत होते चुनिंदा सिद्धांतों, विशेष रूप से आय वृद्धि और आय अनुमानों में ऊपर की ओर संशोधन के संगम से उत्पन्न होता है टेक्निकल प्रदर्शन और बेहतर होते कॉर्पोरेट मुद्रिकोण के बीच यह तालमेल इस संभावना को बढ़ाता है कि अपर्याप्तित मैक्रो - आर्थिक बाधाओं को छोड़कर, ट्रेड्स बने रहेंगे। संशोधन में कहा जाए तो, एक अनुशासित मोमेंटम रणनीति, जो बाजार के व्यवहार और फंडामेंटल एनालिसिस दोनों पर आधारित है, निवेशकों को प्रचलित रुझानों का लाभ उठाकर निरंतर बेहतर प्रदर्शन हासिल करने की स्थिति में लाती है, बजाय इसके कि वे औसत रिजर्न को तलाश में सफल ट्रेडों से समय से पहले ही बाहर निकल जाएं।

प्रोफेशनल और प्रबंधित मोमेंटम - फोक्सड म्यूचुअल फंड मोमेंटम रणनीति अपनाते वाले निवेशकों के लिए एक सुविधाजनक सॉल्यूशन प्रदान करते हैं। मोमेंटम शेयरों की पहचान करना चुनौतीपूर्ण हो सकता है, जिसके लिए अक्सर टेक्निकल और फंडामेंटल एनालिसिस की आवश्यकता होती है। ये फंड विशेषज्ञता प्रदान करते हैं और प्रोसेस को आसान बनाते हैं। आईसीआईसीआई प्रूडेंशियल एडिक्टव मोमेंटम फंड में निवेश करने पर विश्वास करें, जो एक ओपन-एंडेड फंड है जो फर्माई या प्रारंभ मोमेंटम के आधार पर शेयरों का चयन करता है। न्यू फंड अफिर (एनएफओ) की अवधि 8 जुलाई, 2025 से 22 जुलाई, 2025 तक निवेशकों के लिए खुला है।

आसियान की बैठक में विदेश राज्य मंत्री मार्गेरिटा बोले

बैठक में भारत और आसियान के बीच सहयोग बढ़ाने के लिए 2026 से 2030 तक की नई कार्य योजना को अपनाया गया। साथ ही डिजिटल, रक्षा, स्वास्थ्य समेत कई क्षेत्रों में सहयोग पर चर्चा हुई। मंत्री मार्गेरिटा ने इस बैठक को उपयोगी और सफल बताया

आपसी संपर्क बढ़ाने पर चर्चा

मार्गेरिटा ने कहा कि यह कार्य योजना दोनों पक्षों के बीच समग्र रणनीतिक साझेदारी को और मजबूत बनाएगी। उन्होंने यह भी बताया कि इस साल आसियान-भारत पर्यटन वर्ष के रूप में मनाया जा रहा है, इसलिए बैठक में लोगों के बीच आपसी संपर्क बढ़ाने पर भी चर्चा हुई। इसके साथ ही बैठक में डिजिटल सहयोग, आपदा प्रबंधन, रक्षा, अर्थव्यवस्था, समुद्री सहयोग और स्वास्थ्य जैसे क्षेत्रों में आगे बढ़ने के प्रस्तावों पर भी बातचीत हुई।

खबर संक्षेप

देहरादून में 125 किलो विस्फोटक मिला, 3 गिरफ्तार

देहरादून। देहरादून में 125 किलो विस्फोटक मिलने से हड़कंप मच गया। मामले में हिमाचल के तीन व्यक्ति गिरफ्तार किए गए हैं। तृणी पुलिस द्वारा चेंकिंग के दौरान एक ऑल्टो कार को चेक किया गया तो वाहन में 5 पीटी डायनामाइट कुल वजन 125 किलो बरामद हुआ। वाहन सवार व्यक्तियों से उक्त विस्फोटक पदार्थ को परिवहन करने के संबंध में आवश्यक दस्तावेज मांगे गए, जो दिखा नहीं पाए। अवैध विस्फोटक पदार्थ की बरामदगी पर थाना तृणी ने रिंकू, रोहित, सुनील पर केस दर्ज किया।

अमेरिकी नौका को भारतीय तटरक्षक बल ने बचाया

मुंबई। भारतीय तटरक्षक बल (आईसीजी) ने 10 जुलाई को अंडमान और निकोबार द्वीप समूह के इंदिरा पॉइंट से 52 नॉटिकल मील दक्षिण-पूर्व में फंसी अमेरिकी नौका 'सी एंजल' और उसके दो चालक दल के सदस्यों को सुरक्षित बचाया। नौका में एक अमेरिकी और एक तुर्की नागरिक सवार थे, जो तेज हवाओं और उबड़-खाबड़ समुद्र में अपनी नौका के खराब होने के कारण संकट में थे। भारतीय तटरक्षक बल के जहाज 'राजवीर' ने इस जोखिम भरे अभियान को अंजाम दिया।

राधिका मर्डर केस में खुलेंगे और कई राज

एजेसी ► गुलशान गुरुग्राम के सेक्टर-57 के सुशांतलोक-2 में गुरुवार की सुबह करीब 11.30 बजे महिला टेनिस खिलाड़ी को उसके पिता ने तीन गोली मारकर हत्या कर दी। टेनिस खिलाड़ी के अकेडमी चलाने पर नाराजगी के चलते पिता ने लाइसेंस रिवॉल्वर से उसी पीठ में गोली मार दी। राधिका यादव को गंभीर हालत में एक निजी अस्पताल ले जाया गया, जहां उपचार के दौरान उसकी मौत हो गई। पुलिस ने आरोपी पिता को गिरफ्तार कर आज कोर्ट में पेश किया। जहां से कोर्ट ने आरोपी को एक दिन की पुलिस रिमांड पर भेज दिया है।

राधिका मर्डर केस में खुलेंगे और कई राज

एजेसी ► गुलशान गुरुग्राम के सेक्टर-57 के सुशांतलोक-2 में गुरुवार की सुबह करीब 11.30 बजे महिला टेनिस खिलाड़ी को उसके पिता ने तीन गोली मारकर हत्या कर दी। टेनिस खिलाड़ी के अकेडमी चलाने पर नाराजगी के चलते पिता ने लाइसेंस रिवॉल्वर से उसी पीठ में गोली मार दी। राधिका यादव को गंभीर हालत में एक निजी अस्पताल ले जाया गया, जहां उपचार के दौरान उसकी मौत हो गई। पुलिस ने आरोपी पिता को गिरफ्तार कर आज कोर्ट में पेश किया। जहां से कोर्ट ने आरोपी को एक दिन की पुलिस रिमांड पर भेज दिया है।

एजेसी ► गुलशान

गुरुग्राम के सेक्टर-57 के सुशांतलोक-2 में गुरुवार की सुबह करीब 11.30 बजे महिला टेनिस खिलाड़ी को उसके पिता ने तीन गोली मारकर हत्या कर दी। टेनिस खिलाड़ी के अकेडमी चलाने पर नाराजगी के चलते पिता ने लाइसेंस रिवॉल्वर से उसी पीठ में गोली मार दी। राधिका यादव को गंभीर हालत में एक निजी अस्पताल ले जाया गया, जहां उपचार के दौरान उसकी मौत हो गई। पुलिस ने आरोपी पिता को गिरफ्तार कर आज कोर्ट में पेश किया। जहां से कोर्ट ने आरोपी को एक दिन की पुलिस रिमांड पर भेज दिया है।

एजेसी ► गुलशान

गुरुग्राम के सेक्टर-57 के सुशांतलोक-2 में गुरुवार की सुबह करीब 11.30 बजे महिला टेनिस खिलाड़ी को उसके पिता ने तीन गोली मारकर हत्या कर दी। टेनिस खिलाड़ी के अकेडमी चलाने पर नाराजगी के चलते पिता ने लाइसेंस रिवॉल्वर से उसी पीठ में गोली मार दी। राधिका यादव को गंभीर हालत में एक निजी अस्पताल ले जाया गया, जहां उपचार के दौरान उसकी मौत हो गई। पुलिस ने आरोपी पिता को गिरफ्तार कर आज कोर्ट में पेश किया। जहां से कोर्ट ने आरोपी को एक दिन की पुलिस रिमांड पर भेज दिया है।

एजेसी ► गुलशान

गुरुग्राम के सेक्टर-57 के सुशांतलोक-2 में गुरुवार की सुबह करीब 11.30 बजे महिला टेनिस खिलाड़ी को उसके पिता ने तीन गोली मारकर हत्या कर दी। टेनिस खिलाड़ी के अकेडमी चलाने पर नाराजगी के चलते पिता ने लाइसेंस रिवॉल्वर से उसी पीठ में गोली मार दी। राधिका यादव को गंभीर हालत में एक निजी अस्पताल ले जाया गया, जहां उपचार के दौरान उसकी मौत हो गई। पुलिस ने आरोपी पिता को गिरफ्तार कर आज कोर्ट में पेश किया। जहां से कोर्ट ने आरोपी को एक दिन की पुलिस रिमांड पर भेज दिया है।

भारत हिंद-प्रशांत क्षेत्र में शांति, स्थिरता और सहयोग के लिए प्रतिबद्ध

एजेसी ► कुआलालंपुर

भारत के विदेश राज्य मंत्री पवित्रा मार्गेरिटा ने मलेशिया की राजधानी कुआलालंपुर में आयोजित आसियान-भारत विदेश मंत्रियों की बैठक में भाग लिया और इसकी सह-अध्यक्षता की। उन्होंने क्षेत्रीय और अंतरराष्ट्रीय मुद्दों पर अपनी स्थिति स्पष्ट करते हुए कहा कि भारत हिंद-प्रशांत क्षेत्र में शांति, स्थिरता और सहयोग के लिए प्रतिबद्ध है। इस बैठक में भारत और आसियान के बीच सहयोग बढ़ाने के लिए 2026 से 2030 तक की नई कार्य योजना को अपनाया गया। साथ ही डिजिटल, रक्षा, स्वास्थ्य समेत कई क्षेत्रों में सहयोग पर चर्चा हुई। मंत्री मार्गेरिटा ने इस बैठक को उपयोगी और सफल बताया।

डिजिटल सहयोग, समुद्री सहयोग और स्वास्थ्य के क्षेत्रों में हुई चर्चा



आसियान ने 2026 से 2030 तक की नई कार्य योजना को अपनाया



आसियान के महासचिव डॉ. काओ किम होन से की मुलाकात

अहम है आसियान संगठन

बता दें, दक्षिण पूर्वी एशियाई राष्ट्रों का संगठन (दक्षिण या आसियान) 10 देशों का समूह है। 1967 में गठित इस समूह के संस्थापक सदस्य थाईलैंड, इंडोनेशिया, मलेशिया, फिलिपींस और सिंगापुर थे। बाद में ब्रुनई, वियतनाम, लाओस और म्यांमार भी इसके सदस्य बने। 1994 में आसियान ने एशियन रीजनल फोरम (एआरएफ) की स्थापना की। इसका मकसद सुरक्षा को बढ़ावा देना था।

कई देशों के नेताओं से की द्विपक्षीय मुलाकातें

विदेश मंत्रियों की इस बैठक के दौरान विदेश राज्य मंत्री मार्गेरिटा ने कई देशों के नेताओं से द्विपक्षीय मुलाकातें भी कीं। उन्होंने आसियान के महासचिव डॉ. काओ किम होन से मुलाकात कर भारत-आसियान संबंधों को मजबूत करने के लिए उनके योगदान की सराहना की। मार्गेरिटा ने इस दौरान अमेरिकी विदेश मंत्री मार्को रुबियो सहित तिमोर लेस्ते, कंबोडिया, इंडोनेशिया के विदेश मंत्री से मुलाकात की। वियतनाम के विदेश मंत्री ब्रुई थान सोन से मुलाकात कर आपसी सहयोग को और बढ़ाने पर चर्चा की। इंडोनेशिया के विदेश मंत्री से भी विचार-विमर्श किया।

भारत और आसियान के बीच मजबूत संबंध

विदेश मंत्रालय के अनुसार भारत और आसियान के बीच संस्कृति और सभ्यता पर आधारित मजबूत संबंध हैं। आसियान भारत की एक्ट ईस्ट नीति और इंडो-पैसिफिक दृष्टिकोण का मुख्य आधार है। यह यथा भारत की आसियान की एकता और केंद्रीय भूमिका को समर्थन देने के साथ-साथ आसियान-भारत समग्र रणनीतिक साझेदारी को और मजबूत करने की दिशा में एक अहम कदम है।

ऑपरेशन सिंदूर को लेकर पहली बार बोले एनएसए अजित डोमाल

ये भी कहा हमें पता था कि कौन कहां है!

हमने पाक में घुसकर नौ ठिकानों को उड़ाया, एक भी नहीं चूका, हमें गर्व है

एजेसी ► चेन्नई

आईआईटी मद्रास में आयोजित एक कार्यक्रम में राष्ट्रीय सुरक्षा सलाहकार (एनएसए) अजित डोमाल ने 'ऑपरेशन सिंदूर' को लेकर विदेशी मीडिया की रिपोर्टिंग पर कड़ी प्रतिक्रिया दी। उन्होंने कहा कि कई विदेशी समाचार एजेंसियों ने भारत को लेकर भ्रामक और तथ्यहीन जानकारी प्रकाशित की है। उन्होंने कहा कि भारत का ऑपरेशन बेहद ही सफल रहा। हमने पाकिस्तान में नौ ठिकानों को निशाना बनाया था। इसमें से एक भी नहीं चूका। हमें इस बात पर गर्व है। एनएसए डोमाल ने कहा कि विदेशी प्रेस ने कहा कि पाकिस्तान ने यह किया, वो किया... आप मुझे एक भी फोटो या सबूत दिखाइए जिसमें भारत में किसी इमारत को नुकसान हुआ हो, एक कांच तक टूटा हो... उन्होंने बातें लिख दीं और छाप दीं। उन्होंने कहा कि विदेशी मीडिया द्वारा जारी की गई सैटेलाइट तस्वीरों में 10 मई से पहले और बाद में पाकिस्तान के 13 एयरबेस दिखाए गए, चाहे वह सगरोधा हो, रहीम यार खान हो या चकलाला। मैं सिर्फ वही बता रहा हूँ जो उन्होंने अपनी रिपोर्टिंग में छाप। हममें यह क्षमता है कि अगर हम चाहें तो पाकिस्तान के एयरबेस को नुकसान पहुंचा सकते हैं।

खास बातें

- भारत ने ढाई साल में 5जी प्रौद्योगिकी विकसित की, चीन को 12 साल लगे
- ऑपरेशन सिंदूर हमारी सफलता, भारत को नुकसान के सारे दावे खोखले

एनएसए डोमाल ने कहा कि विदेशी प्रेस ने कहा कि पाकिस्तान ने यह किया, वो किया... आप मुझे एक भी फोटो या सबूत दिखाइए जिसमें भारत में किसी इमारत को नुकसान हुआ हो, एक कांच तक टूटा हो... उन्होंने बातें लिख दीं और छाप दीं



भारत, एक राष्ट्र के रूप में सहस्राब्दियों से अस्तित्व में

डोमाल ने कहा कि हम एक ऐसे देश और ऐसी सभ्यता से ताल्लुक रखते हैं, जो हजार वर्षों से संकटवास्त, लहलुहाण और अपमानित रही है। हमारे पूर्वजों ने बहुत कुछ रखा है... मुझे नहीं पता कि इस सभ्यता को जीवित रखने और राष्ट्र की इस धारणा को जीवित रखने के लिए उन्होंने कितने अपमान, अभाव और कष्ट सहे होंगे। राष्ट्र, राज्य से अलग होता है। भारत, एक राष्ट्र के रूप में सहस्राब्दियों से अस्तित्व में है। 22 साल बाद जब हम अपनी आजादी के 100 साल पूरे कर रहे होंगे, तब आप अपने करियर के शीर्ष पर होंगे।

स्वदेशी तकनीक विकसित करें

डोमाल ने कहा कि तकनीक और युद्ध के बीच अहम संबंध है और देश को अपनी जरूरतों को पूरा करने के लिए स्वदेशी तकनीक विकसित करनी चाहिए। उन्होंने कहा कि मुझे ऑपरेशन सिंदूर पर गर्व है। हमें इस बात पर गर्व है कि हमारी कुछ बेहतरीन प्रणालियों ने काम किया, चाहे वह बल्मोस (मिसाइल) हो, एकीकृत हवाई नियंत्रण और कमान प्रणाली हो या युद्धक्षेत्र निगरानी हो। हमने नौ आतंकवादी ठिकानों पर निशाना साधा, सीमावर्ती क्षेत्रों में नहीं बल्कि पाकिस्तान के आर-पार और हम एक भी नहीं चूके।

प्रौद्योगिकी की लड़ाई में आगे रहना होगा

डोमाल ने कहा कि देश प्रौद्योगिकी की लड़ाई में हारकर दूसरों से पीछे रहने या दशकों पीछे रह जाने का जोखिम नहीं उठा सकता। उन्होंने ढाई साल में 5जी विकसित करने में आईआईटी मद्रास और निजी क्षेत्र की भूमिका को स्वीकार किया, जबकि चीन को 5जी प्रौद्योगिकी विकसित करने में 12 साल से अधिक का समय लगा और उसने 300 अरब डॉलर खर्च किए। उन्होंने कहा कि डेटा या सुरक्षा से संबंधित एक कौल भी विश्वस्वनीय स्रोत से ही आनी चाहिए। यह या तो भारत में बनी हो या कहीं ऐसी जगह बनी हो जो भारत के बहुत करीब हो।

आरोपी पिता को एक दिन की पुलिस रिमांड पर भेजा गया

टेनिस खिलाड़ी बेटी को मारी थी गोली



मां के विरोधाभासी बयान

मामले में पुलिस यह भी जानने में जुटी है कि चारदात के समय राधिका की मां क्या कर रही थी? मृतका के चाचा कुलदीप यादव के द्वारा दर्ज गई प्राथमिकी के अनुसार, घटना के समय राधिका की मां मंजू यादव घर की पहली मंजिल पर मौजूद थीं।

एकेडमी चलाने से खुश नहीं थे पिता

कुछ माह पहले कैंप में चोट लगने के कारण राधिका ने टेनिस खेलना छोड़ दिया था। इसके बाद राधिका ने गांव में बच्चों को टेनिस सिखाने के लिए एकादमी शुरू की थी। पिता दीपक इस अकादमी को खेलने के खिलाफ थे।

बीएसएफ जवान पर सीमा पर हमला मादक पदार्थों के साथ दबोचे गए दो तस्कर, हथियार भी बरामद

एजेसी ► कोलकाता

बंगाल के उत्तर 24 परगना जिले में भारत-बांग्लादेश सीमा के पास एक बार फिर बांग्लादेशी तस्करों के दल ने बीएसएफ जवानों पर हमला कर जबरन तस्करी की कोशिश की। बीएसएफ की 143वीं बटालियन की सीमा चौकी तराली-1 के सतर्क जवानों ने इस हमले का दृढ़ता से सामना करते हुए तस्करों के मसूबों को नाकाम कर दिया। बीएसएफ दक्षिण बंगाल फ्रंटियर के प्रवक्ता ने बताया कि तस्करों के हमले में बीएसएफ का एक जवान घायल हो गया।



देर रात तस्करी की हुई कोशिश

यह घटना सीमा चौकी तराली-1 इलाके में रात करीब 01:50 बजे की है। प्रवक्ता ने बताया कि कठिन परिस्थितियों में भी जवानों ने अत्यंत संयम बरतते हुए आत्मरक्षा में फायरिंग की और तस्करी की इस कोशिश को पूरी तरह विफल कर दिया।

अमेरिकी विदेश विभाग में छंटनी की तैयारी

एजेसी ► वॉशिंगटन

अमेरिकी राष्ट्रपति डोनाल्ड ट्रंप ने अमेरिकी विदेश विभाग में जल्द ही बड़े पैमाने पर छंटनी करने की योजना बनाई है। डिप्टी सेक्रेटरी ऑफ स्टेट फॉर मैनेजमेंट एंड रिसोर्सेज, माइकल जे. रीगस की ओर से गुरुवार को भेजे गए एक संदेश में कहा गया कि अमेरिकी कर्मचारियों को जल्द ही छंटनी की सूचना दी जाएगी। दरअसल, अमेरिकी सुप्रीम कोर्ट ने निचली अदालत के फैसले को पलटते हुए ट्रंप प्रशासन को संघीय एजेंसियों में बड़े पैमाने पर छंटनी करने से रोका था। इस आदेश के दो दिन बाद ही यह कदम उठाया गया।

सुप्रीम कोर्ट की मिली अनुमति, 15% कर्मचारियों की नौकरी पर बड़ा खतरा

एजेसी ► कट्टर राजनीतिक विचारधारा खत्म करेंगे



यूएस जाना भारतीयों के लिए होगा महंगा

ट्रंप की सरकार द्वारा लाए गए नए कानून 'वन बिग ब्यूटिफुल बिल' के लागू होने के बाद अमेरिका जाना काफी ज्यादा महंगा पड़ने वाला है। इस कानून के तहत 2026 से एक नया शुल्क लागू होगा- वीजा इंटरविटी फी। इसके लागू होते ही अमेरिकी वीजा पहले से 2.5 गुना महंगा हो जाएगा। इसका असर खासतौर पर स्टूडेंट, टूरिस्ट और आईटी सेक्टर में काम करने वाले प्रोफेशनल्स पर पड़ने वाला है।

कट्टर राजनीतिक विचारधारा खत्म करेंगे

विदेश विभाग ने ये भी कहा कि जो कार्यक्रम पूर्व की सरकार द्वारा चलाए जा रहे थे, उनमें कटौती की जाएगी। विदेश मंत्री मार्को रुबियो ने कहा कि ये बदलाव विभाग को अमेरिकी मूल्यों के साथ बेहतर ढंग से जोड़ेंगे और कट्टर राजनीतिक विचारधारा को खत्म करेंगे।

दुनिया के 31 अन्य स्थलों के साथ पेरिस में चल रही बैठक में होगा मूल्यांकन

'मराठा मिलिट्री लैंडस्केप' यूनेस्को के विश्व धरोहर के लिए नामित

एजेसी ► नई दिल्ली

भारत के 'मराठा मिलिट्री लैंडस्केप' को यूनेस्को की विश्व धरोहर सूची में शामिल किए जाने के लिए नामांकित किया गया है। इस प्रस्ताव का मूल्यांकन 6 से 16 जुलाई के बीच पेरिस में चल रहे यूनेस्को की विश्व धरोहर समिति (डब्ल्यूएचसी) के 47वें सत्र में किया जा रहा है। इस सत्र में दुनिया भर से कुल 32 नए स्थलों के नामांकन पर चर्चा की जा रही है, जिनमें भारत का यह ऐतिहासिक सैन्य तंत्र भी शामिल है। भारत की ओर से यह नामांकन 2024-25 चक्र के लिए प्रस्तुत किया गया है। 'मराठा मिलिट्री लैंडस्केप' में 12 किले और किलेबंद क्षेत्र शामिल हैं जो 17वीं से 19वीं शताब्दी के बीच विकसित किए गए थे। यह किले मराठा साम्राज्य की सैन्य शक्ति, रणनीति और निर्माण कला का अद्भुत उदाहरण माने जाते हैं।

17वीं से 19वीं शताब्दी के बीच विकसित किए गए थे



महाराष्ट्र और तमिलनाडु के दो किले शामिल

इन 12 स्थलों में महाराष्ट्र का साह्येरी किला, शिवनेरी किला, लोहगढ़, खांदेरी किला, रायगढ़, राजगढ़, प्रतापगढ़, सुवर्णदुर्ग, पन्हाला किला, विजयदुर्ग, सिंधुदुर्ग और तमिलनाडु का जिज्जी किला शामिल हैं। इन किलों को देश के कई भौगोलिक और प्राकृतिक क्षेत्रों में इस तरह से बनाया गया था कि वे मराठा शासन की सैन्य ताकत को दर्शाते हैं। इनमें पहाड़ी क्षेत्रों, समुद्र के किनारे और अंदरूनी मैदानों पर बने किलों का अनोखा संगम देखने को मिलता है।

एक देश से एक नामांकन नियम

यूनेस्को के 'ऑपरेशनल गाइडलाइन्स 2023' के अनुसार, हर देश एक बार में केवल एक ही नामांकन जमा कर सकता है। भारत ने इस चक्र के लिए मराठा मिलिट्री लैंडस्केप को चुना है। नामांकन को यूनेस्को की वर्ल्ड हेरिटेज सूची में स्थान मिलता है, तो यह भारत के लिए गर्व का विषय होगा।

11 से 13 जुलाई तक होगी बैठक

विश्व धरोहर समिति की बैठक में 11 से 13 जुलाई के बीच 32 स्थलों की समीक्षा की जा रही है। भारत के इस नामांकन के साथ-साथ कैमरून का डीआईवाई-जीआईडी-बीआईवाई सांस्कृतिक क्षेत्र, मलावी का माउंट मुलुजे सांस्कृतिक परिदृश्य, और यूएई का फायर पैलियोलैंडस्केप जैसे स्थलों पर भी चर्चा की जा रही है।

सैटेलाइट तस्वीरों से खुलासा

ईरान के हमले में कतर स्थित अमेरिकी एयरबेस का संचार केंद्र हुआ था तबाह

एजेसी ► तेहरान

बीते महीने ईरान के हमले में कतर स्थित अमेरिकी के एयरबेस पर जियोडेसिक गुंबद को नुकसान पहुंचा। इस जियोडेसिक गुंबद का इस्तेमाल अमेरिकी वायुसेना द्वारा सुरक्षित संचार के लिए इस्तेमाल किया जा रहा था। 25 जून को ली गई सैटेलाइट तस्वीरों से यह खुलासा हुआ है। ईरान ने 23 जून को कतर स्थित अल उदैद एयर बेस को निशाना बनाया था। यहां पर अमेरिकी वायुसेना की 379वीं एयर एक्सपीडिशनरी विंग तैनात है। ईरान के हमले में अमेरिकी एयरबेस को मामूली नुकसान हुआ।



बच गया ईरान का परमाणु कार्यक्रम

इजराइल के एक वरिष्ठ अधिकारी ने दावा किया है कि बीते महीने अमेरिका द्वारा किए गए हमले के बावजूद ईरान का परमाणु कार्यक्रम बच गया और ईरान अभी भी यूरेनियम संवर्धन की क्षमता हासिल कर सकता है। संवर्धित यूरेनियम इस्तेमाल परमाणु ठिकाने में गहराई से देखा हुआ है। अमेरिकी सरकार ने अपने नगरिकों के लिए एडवाइजरी जारी कर उन्हें ईरान की यात्रा न करने की सलाह दी।

पार्थिव शिव पूजन के साथ श्रावण मास प्रारंभ

पूरे श्रावण महीने होगी भगवान शिव की आराधना

जबलपुर। श्रावण मास इस वर्ष सर्वाधिक सिद्धि योग से परिपूर्ण होगा। श्रावण मास का शुभारंभ शुक्रवार 11 जुलाई से हो चुका है। इस आशय की जानकारी देते हुये नगर प्रसिद्ध ज्योतिषाचार्य पंडित पीएल गौतमाचार्य ने बताया कि पार्थिव शिव पूजन के साथ श्रावण मास का आगाज हो गया। हिंदू धर्म में सावन के महीने का बहुत बड़ा महत्व है। यह मास भगवान शिव को समर्पित है। इस महीने भोलेनाथ की पूरी श्रद्धा से पूजा-अर्चना की जाती है। ऐसा माना जाता है कि सावन का महीना भगवान भोलेनाथ को सबसे प्रिय है। शिव पुराण के अनुसार शंकर भगवान सावन माह में सोमवार का व्रत करने वाले भक्तों की सारी मनोकामनाएं पूरी करते हैं। सावन के महीने का शिव भक्तों को हमेशा इंतजार रहता है।



इस बार 4 श्रावण सोमवार

पहला सावन सोमवार 14 जुलाई, सावन का दूसरा सोमवार 21 जुलाई, सावन का तीसरा सोमवार 28 जुलाई, सावन का

चौथा सोमवार 4 अगस्त को है। 9 अगस्त को रक्षाबंधन का त्यौहार मनाया जाएगा और अगले दिन 10 अगस्त को भादों का महीना शुरू होगा।



जबलपुर। राधे चैतन्य महाराज भितौली।



जबलपुर। दंडी स्वामी श्री नर्मदानंद सरस्वती महाराज, भितौली।



जबलपुर। जगत गुरु स्वामी नृसिंह देवाचार्य महाराज, गीताधाम।



जबलपुर। महंत श्री श्यामदास महाराज, जिलहरीघाट।



जबलपुर। 108 श्री पगलानंद महाराज जी।



जबलपुर। शिवकुमार तिवारी, रामलला मंदिर।



जबलपुर। मनोज तिवारी, रामलला मंदिर।

जबलपुर में भी सार्वजनिक स्थल और मार्केट में बने पिंक टॉयलेट

जबलपुर। नगर निगम कमिश्नर को मानव अधिकार एवं अपराध नियंत्रण संगठन द्वारा एक पत्र दिया गया, जिसका उद्देश्य रायपुर की तर्ज पर हर सार्वजनिक जगह पर पिंक टॉयलेट बनाया जाना था। आज की बढ़ती आबादी और रोजगार में महिलाएं बर्द-चढ़कर हिस्सा ले रही हैं, पर शौचालय की व्यवस्था मजबूत न होना उनके लिए तकलीफदायक होती है, इस तकलीफ को खत्म करने पिंक टॉयलेट का प्रस्ताव नगर निगम कमिश्नर ऑफिस में पत्र देकर दिया गया, इससे सभी महिलाओं को सुविधा होगी, हमारा प्रयास है कि महिलाओं को कोई परेशानी न हो, साथ ही नगर निगम सकारात्मक पहल को जल्द पूरा करे। प्राथमिक तौर पर ग्वारीघाट, गंजीपुरा, भेड़ाघाट, हाईकोर्ट, गोरखपुर में पिंक टॉयलेट का निर्माण कराया जाए, इससे महिला हित की रक्षा होगी। इस अवसर पर राष्ट्रीय अध्यक्ष अमित सिमोदिया के मार्गदर्शन में डॉ. अजय वाधवानी (अध्यक्ष), एड. भावना निगम, एड. आशीष त्रिपाठी, एड. अमित खत्री, डॉ. अभिषेक जैन, एड. अंकित मिश्रा, एड. रोशन मथ्यानी, एड. आशुतोष चतुर्वेदी, एड. विजय बवारिया, डॉ. आनंद बहरानी, बिनिता कुमारी और सभी पदाधिकारी मौजूद रहे।



ब्रह्मचारी अरुण कुमार के दो दिवसीय प्रवचन आज से

जबलपुर। आर्य समाज गोरखपुर जबलपुर में शनिवार 12 और रविवार 13 जुलाई को वैदिक विद्वान आचार्य अरुण कुमार आर्यवर्ष के प्रवचन प्रातःकालीन सत्रों में आयोजित किए जा रहे हैं। वे शनिवार को दैनिक यज्ञ के उपरांत प्रातः 8.15 से 9.30 बजे तक संस्था के मंत्रों का भावार्थ प्रस्तुत करेंगे तथा रविवार को साप्ताहिक सत्संग में प्रातः 9.00 बजे से 10.15 बजे तक आत्मनिरीक्षण की विधि एवं लाभ विषय पर व्याख्यान देंगे। गणेश नेमा, राजेंद्र पटेल, वेदामृत गारी, कुसुम जिंदल, सुनीता हांडा, सुनीता मुखी आदि ने श्रोताओं से



उपस्थिति का आग्रह किया है।

कार्यालय, सभागोष्ठी अधिकारी
सभागोष्ठी क्रमांक 11 नगर निगम, जबलपुर
पत्र क्र. /स. क्र. 11/19-20/25-26
दिनांक - 11/07/2025

भवन नामांतरण सूचना

सर्व साधारण को सूचित किया जाता है कि श्रीमति शारदा चौहान पति गोविंद सिंह चौहान ने वाई क्रमांक 60 वाई का नाम रानी लक्ष्मी वाई का प्लॉट नं. 12/2 पी खसरा नं. 49/2 धोबीघाट प्रस्तावित के पिंन ठा मांक 1000390118 पर दर्ज भूमि का क्षेत्रफल 1000 घ.फु. विक्रय पत्र, के आधार पर निगम में दर्ज श्री दिल बहादुर पिता श्री विष्णु बहादुर का नाम हटाये जाने एवं आवेदक के नाम से नाम परिवर्तन किये जाने जिस किस्ती को भी उक्त नामांतरण पर आपत्ति हो तो वे इस प्रकारान में किया जायेगा। साथ ही यह भी सूचित किया जाता है कि यदि आप निराकरण मध्यस्थ के माध्यम से करने के इच्छुक हैं तो पीठासीन अधिकारी को अवगत करावे।
यह आज तारीख 02 July 2025 को मेरे हस्ताक्षर से और न्यायालय की मुद्रा लगा कर दिया गया है।

(श्रीमती अनूपेक्षा जैन)
श्री द्वितीय व्यवहार न्यायाधीश वरिष्ठ स्वयंसेवक दमोह (म.प्र.)

संभागोष्ठी अधिकारी
संभाग क्र. 11
नगर निगम, जबलपुर



जबलपुर मारवाड़ी सम्मेलन के चुनाव संपन्न

जबलपुर। जबलपुर मारवाड़ी सम्मेलन की स्थापना सन 2000 में (राजस्थान से सम्बद्ध जैन, अग्रवाल, खण्डेलवाल, माहेश्वरी एवं ब्राह्मण) घटक के सदस्यों ने मिलकर की थी। यह सुदृढ़ एवं संगठित सम विचारों वाली एवं संस्कृति की संस्था है। गत दिवस हुये चुनाव में मार्गदर्शक एवं संरक्षक मंगलचंद टोंटिया, विजय भूरा, रामअवतार सारडा द्वारा अध्यक्ष श्यामसुन्दर माहेश्वरी (जेठा), सचिव शरद डागा एवं कोषाध्यक्ष पद हेतु अशोक जोशी को चयनित किया गया।

श्री राम इंस्टीट्यूट मैनेजमेंट में मैनेजमेंट कॉन्वलेव "आरोहण-2025" आयोजित

जबलपुर। व्यावसायिक एवं तकनीकी शिक्षा के क्षेत्र में कार्यरत श्री गुप्त जबलपुर के संस्थान श्री राम इंस्टीट्यूट ऑफ मैनेजमेंट द्वारा मैनेजमेंट कॉन्वलेव "आरोहण 2025" का आयोजन किया गया। विद्यार्थियों में मार्केटिंग, एचआर, फाइनेंस और आईटी के पुस्तकीय ज्ञान को प्रायोगिक एवं इस्तेमाल करने योग्य, ज्ञान में परिवर्तित करने का अनूठा प्रयास "आरोहण 2025" के द्वारा किया गया। कॉन्वलेव की शुरुआत सुन्दर काण्ड पाठ के साथ आध्यात्मिक ऊर्जा से भर देने वाली रही। विद्यार्थियों हेतु रंगोली एवं पोस्टर मेकिंग के कॉम्पटीशन में विद्यार्थियों का उत्साह दर्शनीय था। विद्यार्थियों ने ट्रेजर हंट प्रतियोगिता में बड़-चढ़कर भाग लिया। प्रथम दिवस में "आरोहण 2025" का शुभारंभ श्री राम कॉलेज के चैयरमैन राजुल करसोलिया

एवं सचिव श्रीमती सोनम करसोलिया प्रदान की। यह पहल छात्रों के बीच में

दिवसीय आयोजन का पुरस्कार वितरण रानी दुर्गावती विश्वविद्यालय के कुलपति डॉ. राजेश कुमार वर्मा के मुख्य आतिथ्य में किया गया। संस्था के संस्थापक आरके करसोलिया, चैयरमैन राजुल करसोलिया, वाईस चैयरमैन रामेन्द्र करसोलिया, सचिव सोनम करसोलिया तिवारी की गरिमामयी उपस्थिति में किया गया। इस कार्यक्रम में संस्था के गुप्त डायरेक्टर डॉ. एलके पटेल, डायरेक्टर डॉ. वार्धम दुबे, संस्था की प्राचार्य डॉ. मोना जैन, विभागाध्यक्ष डॉ. सरिता सिंह एवं प्रो. राहुल पाठक उपस्थित थे। इस आयोजन को सफल बनाने में महती भूमिका डॉ. रविता चट्टा राजपूत, डॉ. मोहित विरमानी, प्रो. अर्पणा दीगार, प्रो. कृति जैन, प्रो. विपुल शर्मा, प्रो. निशिता पटेल, प्रो. श्रुति श्रीवास्तव, प्रो. अलंकृत पाठक, डॉ. अभिजात साहू ने निभाई।

द्वारा किया गया। विद्यार्थियों के असीम उत्साह एवं नवीन सृजन से परिपूर्ण ये कार्यक्रम हर्षोल्लास के वातावरण में संपादित हुआ। "आरोहण 2025" एक ऐसा अभिनव आयोजन बना जिसमें वरिष्ठ छात्रों को अपने कनिष्ठ छात्रों को मेंटर करने की जिम्मेदारी प्राचार्य डॉ. मोना जैन ने

शासकीय माध्यमिक शाला करियापाथर में मनाई गुरुपूर्णिमा

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने बताया कि आज पूरे देश में गुरुपूर्णिमा बड़े ही श्रद्धा से मनाई गई, इसी कड़ी में शासकीय माध्यमिक शाला पश्चिमी करियापाथर में सर्वप्रथम शाला की प्रधान अध्यापिका छाया जैन के द्वारा माँ सरस्वती प्रतिमा पर माल्यार्पण कर पूजा की गयी, तत्पश्चात छात्र-छात्राओं के द्वारा गुरुपूर्णिमा पर कार्यक्रम प्रस्तुत किए गए और सभी शिक्षकों के द्वारा बच्चों को आशीर्वाचन देते हुए गुरुओं की महत्ता के बारे में बताते हुए संबोधित किया गया। कार्यक्रम का सफल संचालन अमिता केसरवानी के द्वारा किया गया। इस अवसर पर प्रदेश अध्यक्ष रॉबर्ट मार्टिन, हरीशचन्द्र वर्मा, आदि उपस्थित रहे।

रादुविवि में स्वच्छता गतिविधियाँ आयोजित

जबलपुर। स्वच्छ सर्वेक्षण 2025 के अंतर्गत नगर पालिक निगम जबलपुर की IEC टीम एवं रानी दुर्गावती विश्वविद्यालय के समाज शास्त्र विभाग के संयुक्त तत्वावधान में आज एक व्यापक स्वच्छता कार्यक्रम आयोजित किया गया। कार्यक्रम की अगुवाई विभाग के एच.ओ.डी. विवेक मिश्रा, डॉ. अनुज प्रताप सिंह एवं डॉ. भूमि दुबे के मार्गदर्शन में की गई, जिसमें बड़ी संख्या में छात्र-छात्राओं ने उत्साहपूर्वक भाग लिया। कार्यक्रम की शुरुआत प्लाग रन एवं विशेष श्रमदान गतिविधि से हुई, जिसके अंतर्गत विद्यार्थियों ने विश्वविद्यालय परिसर एवं उसके आसपास के क्षेत्रों की सफाई की और गंदगी हटाकर स्वच्छता का संदेश दिया। इसके अतिरिक्त 'स्वच्छता की पाठशाला' का समर्पित करते हुए पौधारोपण किया और उसे अपनी माँ के नाम

समर्पित करते हुए पौधारोपण किया और उसे अपनी माँ के नाम

यश नर्सरी हायर सेकेंडरी में भी मनाया गया गुरु पूर्णिमा महोत्सव

जबलपुर। गुरु की महिमा को समर्पित गुरु पूर्णिमा महोत्सव का भव्य आयोजन यश नर्सरी हायर सेकेंडरी स्कूल आधारताल और गोहलपुर में श्रद्धा, भक्ति और उल्लास के साथ किया गया। इस विशेष अवसर पर विद्यार्थियों, शिक्षकों तथा अभिभावकों की उत्साहपूर्ण भागीदारी देखने को मिली। कार्यक्रम की शुरुआत पारंपरिक दीप प्रज्वलन एवं सरस्वती वंदना से हुई। इसके पश्चात विद्यार्थियों द्वारा प्रस्तुत गुरु वंदना, श्लोक, नृत्य और भजन की भावपूर्ण प्रस्तुतियों ने सभी उपस्थित लोगों का मन मोह लिया। मंच पर हुए सांस्कृतिक कार्यक्रमों के माध्यम से विद्यार्थियों ने गुरु की भूमिका और उनके मार्गदर्शन की महत्ता को अत्यंत प्रभावशाली ढंग

से प्रदर्शित किया। कार्यक्रम के मुख्य अतिथि विद्यालय के संचालक डॉ. विजयकांत तिवारी एवं प्राचार्य सोनल तिवारी ने अपने उद्बोधन में कहा कि भारत की गुरु-शिष्य परंपरा सबसे प्राचीन है, सभी धर्म सम्प्रदाय में गुरु का विशेष महत्व, सम्मान है और साथ ही "गुरु ही वह दीपक हैं जो अज्ञान के अंधकार को मिटाकर ज्ञान का प्रकाश फैलाते हैं।" कार्यक्रम को सफल बनाने में शिक्षकों में प्राचार्य गोहलपुर श्रीमती वर्षा झारिया, श्रेया तिवारी, अतुल श्रीवास्तव, तनुजा यादव, अंकिता तिवारी, रश्मि गौतम, ज्योति यादव, सहित सप्ताह स्टाफ का महत्वपूर्ण योगदान रहा। कार्यक्रम का समापन प्रसाद वितरण के साथ हुआ।

अख्खा जल-ज्योति की पूजा के साथ चालीसा व्रत प्रारम्भ

जबलपुर। चालीस दिनों तक चलने वाले महापर्व पर प्रतिदिन झूलेलाल मंदिर भरतीपुर में जलज्योति की पूजा अर्चना, आरती एवं पल्लव प्रार्थना के साथ प्रातः 9.30 बजे चालीसा व्रत मेला 2025 महोत्सव का शुभारंभ हुआ। प्रारंभ में महापूजन प्रातः 9.30 बजे चालीस दिनों तक यह महानुष्ठान विष्णुधाम के महंत स्वामी रामदास महाराज, स्वामी अशोकानंद महाराज एवं स्वामी प्रदीप महाराज तथा अन्य संत, महात्माओं के दिशा दर्शन में हुआ। आयोजन में माता, बहनों ने व्रत एवं उपवास रखकर भगवान झूलेलाल मंदिर के गर्भगृह में स्थित विपति निवारक जल देवता, वरुण देवता, अगवान झूलेलाल का पूजन अर्चन एवं जलाशय में दीपदान किया। चालीसा व्रत की उपासना सुख-

समृद्धिदायक- चालीसा व्रत महोत्सव में आयोजित धर्मसभा में स्वामी अशोकानंद महाराज ने बताया कि धर्म मनुष्य का सच्चा साथी है, यह परलोक में भी साथ नहीं छोड़ता है, यही समय है जब धर्म का संयम

कर जीवन को सफल बनाया जा रहा है। उन्होंने कहा कि जिस प्रकार रानी से शरीर और कपड़ा साफ किया जाता है उसी प्रकार ज्ञान और प्रभु भक्ति तथा आराधना से अंतरात्मा की शुद्धि की जाती है। वस्तुतः

चालीसा व्रत करने से परमानंद प्राप्ति के द्वार खुल जाते हैं। विधायक अशोक रोहणी ने कहा कि यह परंपरा आध्यात्मिक साधना एवं उपासना के लिये जीवन को मंगलमय बनाने का प्रतीक एवं माध्यम है। आयोजन समिति के विधायक अशोक रोहणी, उद्धवदास पारवानी, दिलीप तलरजा, रामचंद्र आहुजा, रमेश आहुजा, राजकुमार कांधारी, माधवदास कुंदवानी, श्रीचंद्र मध्यानी, कैलाश वासवानी, धर्मेंद्र मंगलानी, त्रिलोक वासवानी, लक्ष्मीचंद्र खेमाणी, ताराचंद्र खत्री, सुधीर भागचंदनी, गोविन्द हीरानी, प्रकाश आहुजा, प्रकाश आसवानी, राजा सावलाणी, विजय पंजवानी, हरीश आहुजा, खिल्लू हीरानी, सुजील हासवानी, सोनू लालवानी, गोपीचंद्र खत्री सभी अनुष्ठान में शामिल हुए।

In The Court Of Anupreksa Jain, II
Civil Judge Class - I, District Court, Damoh
Presiding Officer : अनूपेक्षा जैन
(आदेश 5 नियम 20 व्यवहार प्रक्रिया संहिता 1908 के अन्तर्गत प्रकाशन हेतु) (MJC/0000074/2024)

भोला सौग.....वादी Vs
ईश्वर प्रसाद.....प्रतिवादी

TID/2198/2025
Process Id- 55 /2025
पेशी दिनांक :- 12/08/2025

प्रेषित:-
(1) अनावेदक क्र. 1 ईश्वर प्रसाद पिता बाबू लाल मेहरा पता- 841 3 सैनिक सोनगढी जबलपुर यह कि प्राथी भोला सौग ने आपके विरुद्ध आवेदन अंतर्गत सिविल प्रक्रिया धारा 9 के लिए वाद सन्धिथ किया है, आपको इस न्यायालय में सूचना के उकाशन के 30 दिवस के भीतर वाद का उत्तर देने के लिये उपसजात/शरिर्त होने के लिये सम्मन किया जाता है, आप न्यायालय में स्वयं या किसी ऐसे प्लीडर (अधिवक्ता) द्वारा उपसजात हो सकते हैं, जिसे सम्मन अनुदेश दिये गये हों और जो इस वाद में संबन्धित सभी सारखान कथनों का उत्तर दे सके। आपको यह निर्देश भी दिया जाता है कि उस दिन अपनी प्रतिरक्षा का लिखित कथन प्रस्तुत करें और उस दिन ऐसे सब दस्तावेज जो आपके कब्जे या शक्ति में है पेश करें जिन पर आपका प्रतिरक्षा या मुजबर्त का दावे या प्रतिदावा आधारित हो, और यदि आप अन्य किसी दस्तावेज पर चाहे वह आपके कब्जे या शक्ति में हो अपनी प्रतिरक्षा या मुजरा के दावे या प्रतिदावे के समर्थन में साक्ष्य के रूप में निर्भर करते हैं तो ऐसी सभी दस्तावेज की लिखित कथन के साथ उपस्थित की जाने वाली सूची में प्रविष्टि करें। आपको सूचित किया जाता है कि यदि आप उपर बताई गई अवधि में इस न्यायालय में उपस्थित नहीं होंगे तो वाद की एक पक्षीय सुनवाई कर उसका निपटारा आपकी अनुपस्थिति में किया जायेगा। साथ ही यह भी सूचित किया जाता है कि यदि आप निराकरण मध्यस्थ के माध्यम से करने के इच्छुक हैं तो पीठासीन अधिकारी को अवगत करावे।
यह आज तारीख 02 July 2025 को मेरे हस्ताक्षर से और न्यायालय की मुद्रा लगा कर दिया गया है।